

Kev Xaiv Zoo Txog DVR

Phau Qhia los Pab Koj Xaiv Kom Ncav Cuag Koj Lub Hom Phiaj Ua Hauj lwm

Txhua tus neeg siv DVR muaj cai xaiv tau yam lawv paub meej txog cov kev pabcuam uas lawv tau txais thaum lawv tab tom ua hauj lwm kom ncav cuag lawv lub hom phiaj ua hauj lwm. Tab sis “kev xaiv paub zoo” txhais li cas tiag?

Cov Lus Qhia rau Kev Xaiv Paub Zoo

- DVR tsuas yog muab cov kev pab cuam uas pab koj ncav cuag koj lub hom phiaj ua hauj lwm xwb. Koj txoj cai xaiv cov kev pab cuam uas koj xav tau ntawm DVR tsis txhais hais tias DVR yuav txhawb txhua yam kev xaiv uas koj ua.
- Koj cov kev xaiv yuav tsum phim koj lub hom phiaj ua hauj lwm thiab koj cov kev xav tau raws li koj qhov kev xiam oob qhab. Koj thiab DVR yuav tsum pom zoo tias cov kev pab cuam uas koj xaiv yog tsim nyog thiab muaj nqis raws li tus nqi.
- Lub hom phiaj ua haujlwm uas koj xaiv yuav tsum tsim nyog thiab:
 - Koj puas ua tau txoj haujlwm ntawd?
 - Puas muaj hauj lwm qhib uas phim koj lub hom phiaj ua haujlwm hauv qhov chaw koj xav nyob?
- Koj thiab DVR yuav tsum pom zoo tias kom ncav cuag koj lub hom phiaj ua hauj lwm koj xav tau cov kev pab cuam uas koj xaiv.
- DVR yuav tsum txhawb txoj kev xaiv uas tus nqi qis tshaj, tab sis koj tuaj yeem them qhov sib txawv yog tias koj xaiv yam uas kim dua.

Kev Xaiv Paub Zoo uas Koj Ua Tau Ua Ke nrog DVR

- Ib lub hom phiaj ua haujlwm uas phim koj cov kev nyiam, peev xwm, kev xav tau, thiab yam tseem ceeb rau koj.
- Ib txoj kev npaj los pab koj sau koj Daim Phiaj Xwm Ua Hauj lwm Tus Kheej (IPE).
- Cov kev pab cuam uas koj xav tau los daws cov teeb meem uas koj los rau DVR.
- Cov neeg uas muab qee cov kev pab cuam uas muaj nyob hauv koj daim IPE.
- Koj ua hauj lwm nrog DVR ntev npaum li cas.

DVR Pab Koj Li Cas los Xaiv Tau Paub Zoo

- DVR pab koj nrhiav cov ntaub ntawv uas koj xav tau kom nkag siab txhua yam kev xaiv uas koj ua.
- Koj thiab koj tus kws pab tswv yim DVR tham txog txhua yam kev txhawj xeeb txog hauj lwm uas cuam tshuam nrog koj qhov kev xiam oob qhab.
- DVR ua haujlwm nrog koj los txheeb xyuas koj cov kev txwv vim koj qhov kev xiam oob qhab kom pab koj txiav txim seb koj yuav xav tau cov kev pab cuam twg kom ncav cuag koj lub hom phiaj ua haujlwm.
- Koj tuaj yeem caw leej twg los tau uas koj xaiv kom koom nrog hauv koj rooj plaub DVR los pab koj txiav txim siab.

DVR-15986-H-P (R. 04/2026)